निबंधन संख्या पी 0 टी0-40 


सत्यमेव जयते 

सहकारिता विभाग 


संकल्प 

7 जनवरी 2022 
विषय : नाबार्ड तथा राज्य सरकार द्वारा 50:50 के सहभागिता के आधार पर “ बिहार राज्य पैक्स कम्प्यूटरीकरण योजना 

2021 " लागू करने एवं वित्तीय वर्ष 2021-22 में रु ० 10,00,00,000 / - ( दस करोड़ रुपया मात्र ) की राशि की 
व्यय की स्वीकृति । 

राज्य में त्रिस्तरीय सहकारी साख संरचनान्तर्गत पंचायत स्तर पर गठित प्राथमिक कृषि साख समिति ( पैक्स ) 
वर्तमान समय में आर्थिक गतिविधियों के केंद्र के रूप में अधिप्राप्ति , कृषि संयंत्र योजना , जनवितरण प्रणाली , उपभोक्ता 
व्यवसाय इत्यादि का कार्य किया जा रहा है । पैक्स द्वारा संचालित योजनाओं के क्रियान्वयन में पारदर्शिता एवं 
एकरूपता लाने के साथ - साथ वित्तीय अनुशासन बनाए रखने , सामान्य लेखा प्रणाली ( CAS ) , प्रबंधन सूचना प्रणाली 
( MIS ) तथा उनके मानव संसाधन के कुशल प्रबंधन हेतु राज्य सरकार द्वारा " बिहार राज्य पैक्स कम्प्युटरीकरण 
योजना 2021 " लागू करने का निर्णय लिया गया है । 

इस योजनान्तर्गत राज्य के 294 पैक्सों में नाबार्ड तथा राज्य सरकार के 50:50 के अनुपात में वित्तीय 
सहभागिता के आधार पर प्रति पैक्स अधिकतम रु ० 3.40 लाख ( तीन लाख चालिस हजार ) की दर से वित्तीय 
वर्ष - 2021-22 के लिए कुल रु ० 10,00,00,000 / - ( दस करोड़ ) का व्यय नाबार्ड द्वारा प्राप्त राशि के समतुल्य मैंचिंग 
ग्रांट के रूप में राज्य योजना से की जायेगी । 

2. बिहार राज्य पैक्स कम्प्युटरीकरण योजना 2021 अन्तर्गत पैक्सों का चयन एवं योजना का क्रियान्वयन : 

( i ) योजनान्तर्गत पैक्सों का चयन चरणबद्ध रूप से किया जायेगा । प्रथम चरण में उन्हीं पैक्सों का चयन 
किया जायेगा जो क्रियाशील है एवं नाबार्ड के योजना प्रारूप ( परिशिष्ट ' क ' ) में निर्धारित मापदण्ड को पूरा करते हो । 

( ii ) योजना का क्रियान्वयन नाबार्ड तथा राज्य सरकार के 50:50 के अनुपात में वित्तीय सहभागिता के 
आधार पर बिहार राज्य सहकारी बैंक लि ० , पटना के माध्यम से किया जायेगा । साथ ही योजना के क्रियान्वयन हेतु 
सॉफ्टवेयर ERP मॉडल पर विकसित किया जायेगा । 

( iii ) पैक्सों का कम्प्यूटरीकरण इस प्रकार किया जायेगा कि पैक्सों को जिला केन्द्रीय सहकारी बैंक तथा 
बिहार राज्य सहकारी बैंक के Core Banking Solution सॉफ्टवेयर के साथ एकीकृत किया जा सकें । 

( iv ) योजना के तहत हार्डवेयर , सॉफ्टवेयर कार्मिकों के प्रशिक्षण एवं अन्य मद मिलाकर प्रति पैक्स 
अधिकतम रु 0 3.40 लाख व्यय किया जायेगा । 

3. बिहार राज्य पैक्स कम्प्युटरीकरण योजना 2021 का क्रियान्वयन एवं अनुश्रवण : 

तकनीकी प्लेटफार्म अपनाने हेतु सभी बैंकों को मार्गदर्शन करने एवं योजना के क्रियान्वयन में आने वाली 
तकनीकी समस्याओं के समाधान , योजना की बैंकवार प्रगति की समीक्षा एवं अनुश्रवण नाबार्ड के योजना प्रारूप 
( यथा - संलग्न परिशिष्ट - ' क ' ) में प्रावधानित अध्यक्ष , बिहार राज्य सहकारी बैंक लि ० , पटना की अध्यक्षता में गठित राज्य 
स्तरीय तकनीकी समिति ( SLTC ) द्वारा किया जायेगा । 

4. बिहार राज्य पैक्स कम्प्युटरीकरण योजना 2021 अन्तर्गत राज्य सरकार द्वारा राशि का वहनः 

बिहार राज्य सहकारी बैंक द्वारा योजनान्तर्गत व्यय की गयी राशि की प्रतिपूर्ति नाबार्ड एवं सरकार द्वारा 
50:50 में किया जायेगा । नाबार्ड द्वारा अपने हिस्से की प्रतिपूर्ति के उपरांत राज्य सरकार द्वारा अपने हिस्से की राशि 
की प्रतिपूर्ति राज्य योजनान्तर्गत उपलब्ध उद्व्यय एवं उपबंध के विरूद्ध की जायेगी । 

5. पूर्व में लागू पैक्स कम्प्युटरीकरण योजना का निरस्तीकरण : 

विभागीय संकल्प ज्ञापांक -364 दिनांक 24.01.2020 द्वारा राज्य योजना से पूर्व में स्वीकृत " पैक्स 
कम्प्यूटरीकरण योजना ' को निरस्त करते हुए इस योजनान्तर्गत निकासी की गयी राशि रु ० 4.58 करोड़ ( चार करोड़ 
अनठावन लाख ) को चालान के माध्यम से राजकोष में जमा किया जायेगा । 

आदेश दिया जाता कि इस संकल्प को बिहार राजपत्र के आगामी अंक में सर्व साधारण के सूचनार्थ 
प्रकाशित किया जाय । 

बिहार राज्यपाल के आदेश से , 

ऋचा कमल , 
सरकार के उप सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

